

हिमोफिलीया/ थॅलेसिमिया रुग्णांसाठी
रक्तामधील फॅक्टरचा व गोळ्यांचा
पुरवठा करण्यासाठी अनुदान
मंजूरीबाबत...

**महाराष्ट्र शासन
सार्वजनिक आरोग्य विभाग**

शासन निर्णय क्रमांक: PHD-३००११/६४/२०१४-PHD-Arogya-७, NRHM

जी.टी. रुग्णालय आवार, १० वा मजला,

बी-विंग, मंत्रालय, मुंबई - ४०० ००१.

दिनांक: २९ मार्च, २०१४

वाचा -

१. शासन परिपत्रक, वित्त विभाग क्रमांक : अंदाज-२०१३/प्र.क्र.८५/२०१३/अर्थसंकल्प-०३, २५ एप्रिल, २०१३.
२. शासन परिपत्रक, सार्वजनिक आरोग्य विभाग क्रमांक : BUD-२०१३/प्र.क्र.१३३/अर्थसंकल्प, दि. २७ डिसेंबर, २०१३

प्रस्तावना -

राज्यातील जिल्हा रुग्णालये/ स्त्री रुग्णालये/ सामान्य रुग्णालये व विभागीय संदर्भ सेवा रुग्णालयामधून जनतेला आरोग्य सेवा पुरविल्या जातात त्यावेळी जे हिमोफेलिया व थॅलेसिमिया या आजाराचे रुग्ण आढळतात त्यांचेवर उपचार करण्यासाठी रक्तामधील फॅक्टर पुरविण्याची आवश्यकता असते. राज्यातील जिल्हा रुग्णालय, ठाणे, नाशिक, सातारा व अमरावती याठिकाणी प्रायोगिक तत्वावर रुग्णांना रक्तातील फॅक्टर पुरविण्याची सुविधा राष्ट्रीय ग्रामीण आरोग्य अभियानाच्या माध्यमातून सुरु करण्यात आली आहे. याप्रकरणी मा. मुंबई उच्च न्यायालय यांचेकडे दाखल जनहित याचिका क्र.८२/२०१२ च्या अनुषंगाने मा.उच्च न्यायालयाने दिलेले आदेश विचारात घेवून हिमोफेलिया व थॅलेसिमियाच्या रुग्णांना वर नमूद केलेल्या ४ रुग्णालयाव्यतिरिक्त केईएम रुग्णालय, मुंबई व बीजे वैद्यकीय महाविद्यालय, पुणे या रुग्णालयामार्फत रक्तातील फॅक्टर पुरविण्यासाठी आवश्यक तो निधी मंजूर करण्याची बाब शासनाच्या विचाराधीन होती.

शासन निर्णय -

शासन या निर्णयान्वये राज्यातील जिल्हा रुग्णालय, ठाणे, नाशिक, सातारा व अमरावती याठिकाणी तसेच केईएम रुग्णालय, मुंबई व बीजे वैद्यकीय महाविद्यालय, पुणे या रुग्णालयामार्फत हिमोफिलिया व थॅलेसिमिया रुग्णांना रक्तातील फॅक्टरचा व आवश्यक गोळ्यांचा पुरवठा करण्यासाठी

रु.९,१०,४४,०००/- (रुपये नऊ कोटी दहा लक्ष चव्वेचाळीस हजार फक्त) इतके अनुदान मंजूर करीत आहे.

२. सदरचा खर्च मागणी क्र.आर १, २२१० - वैद्यकीय सेवा व सार्वजनिक आरोग्य, ०१ - नागरी आरोग्य सेवा - विषमचिकित्सा, ११० - रुग्णालये व दवाखाने, (०१) - मुसफल रुग्णालये व दवाखाने, (०१) (०१) - मुसफल क्षेत्रातील अध्यापनेतर शासकीय रुग्णालये, २१ - पुरवठा व सामुग्री (२२१० ०१४६) योजनेतर या मुख्य लेखा शिर्षाखाली सन २०१३-१४ या वित्तीय वर्षासाठी केलेल्या तरतूदीमधून खर्ची टाकण्यात यावे.

३. सदर अनुदानासाठी प्रशासकीय अधिकारी, आरोग्य सेवा संचालनालय, मुंबई यांना आहरण व सवितरण अधिकारी म्हणून घोषित करण्यात येत आहे. सदर रक्कमेचे देयक त्यांनी कोषागारात सादर करून विहित केलेल्या बाबीवर खर्च करण्यासाठी संबंधीत कार्यक्रम अधिका-याकडे सुपूर्द करावी. सहसंचालक (अ व प्र), आरोग्य सेवा संचालनालय, मुंबई हे नियंत्रक अधिकारी राहतील.

४. सदर आदेश नियोजन व वित्त विभागाच्या सहमतीने त्यांच्या अनौपचारिक संदर्भ क्र.१२/२०१४/व्यय-१३, दि.१९/०३/२०१४ अन्वये निर्गमित करण्यात येत आहेत.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०३१५१४०५४३९४१७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(राजेंद्र पवार)

अवर सचिव, महाराष्ट्र शासन

प्रत,

१. महालेखापाल, महाराष्ट्र (लेखा व अनुज्ञेयता)/ (लेखा परिक्षा), मुंबई.

२. अधिदान व लेखा अधिकारी, मुंबई.
३. निवासी लेखा परिक्षा अधिकारी, मुंबई.
४. संचालक, आरोग्य सेवा संचालनालय, मुंबई.
५. सहसंचालक (अर्थ व प्रशासन), आरोग्य सेवा, मुंबई.
६. नियोजन विभाग (का.१४७२), मंत्रालय, मुंबई.
७. वित्त विभाग (अर्थसंकल्प), मंत्रालय, मुंबई.
८. सार्वजनिक आरोग्य विभाग (अर्थसंकल्प शाखा)/ आरोग्य-५ मंत्रालय, मुंबई.
९. सार्वजनिक आरोग्य विभाग (लेखा शाखा) मंत्रालय, मुंबई.
१०. निवड नस्ती (आरोग्य-७).